



ធនាគារជាតិនៃកម្ពុជា

លេខ ៧៩-០១៧-០០៥ ស.ក.ស

ភ្នំពេញ ថ្ងៃទី ១១ ខែតុលា ឆ្នាំ២០១៦

សេចក្តីណែនាំ លើការអនុវត្តប្រតិបត្តិការ ផ្តល់សន្ទនីយភាពដោយមានការធានា (LPCO)

យោង: សេចក្តីជូនដំណឹងលេខ ១.០១៦.០៥៤.ពិសេស ចុះថ្ងៃទី២៣ ខែកញ្ញា ឆ្នាំ២០១៦ របស់
ធនាគារជាតិនៃកម្ពុជា

ដើម្បីឲ្យការអនុវត្តប្រតិបត្តិការផ្តល់សន្ទនីយភាពដោយមានការធានា ប្រព្រឹត្តទៅប្រកបដោយ
ប្រសិទ្ធភាព ធនាគារជាតិនៃកម្ពុជាសូមណែនាំដល់គ្រឹះស្ថានធនាគារ និងមីក្រូហិរញ្ញវត្ថុទាំងអស់ដែលមាន
បំណងចូលរួមដេញថ្លៃលើប្រតិបត្តិការ LPCO ដូចតទៅ៖

- ត្រូវចុះកិច្ចសន្យាជាមួយធនាគារជាតិនៃកម្ពុជា លើកិច្ចសន្យាមេសម្រាប់ប្រតិបត្តិការទទួល-
ទិញវិញ របស់ធនាគារជាតិនៃកម្ពុជា។
- នៅពេលទទួលបានការជូនដំណឹងពីប្រតិបត្តិការ LPCO នាវេលាម៉ោង ៨:០០នាទីព្រឹក
គ្រឹះស្ថានត្រូវបំពេញពាក្យស្នើសុំដេញថ្លៃតាមគំរូដែលបានរៀបចំដោយធនាគារជាតិនៃកម្ពុជា
ឲ្យបានមុនម៉ោង ១២:០០នាទី ថ្ងៃត្រង់ នាថ្ងៃដដែល។ ពាក្យសុំដេញថ្លៃត្រូវធ្វើតាមរយៈសារ
អេឡិចត្រូនិកមកធនាគារជាតិនៃកម្ពុជា។ ក្នុងករណីដែលសារអេឡិចត្រូនិកមិនដំណើរការ
ពាក្យសុំដេញថ្លៃត្រូវដាក់ក្នុងស្រោមសំបុត្របិទជិត ហើយផ្ញើមកនាយកដ្ឋានប្រតិបត្តិការ
ធនាគារជាតិនៃកម្ពុជា។
- ធនាគារជាតិនៃកម្ពុជានឹងប្រកាសលទ្ធផលនៃការដេញថ្លៃនាវេលាម៉ោង ២:០០នាទី រសៀល
នាថ្ងៃដដែល។
- ត្រៀមបម្រុងមូលបត្រអាចជួញដូរបាន (NCD) ដើម្បីធានាលើប្រតិបត្តិការ LPCO ក្នុងករណី
ទទួលជោគជ័យក្នុងការដេញថ្លៃ។ ឥណប្រតិទានរបស់ NCD ត្រូវតែធំជាង ឬស្មើឥណប្រតិទាន
របស់ប្រតិបត្តិការ LPCO។ ធនាគារជាតិនៃកម្ពុជានឹងអនុវត្ត Hair Cut ១០% នៃតម្លៃចារឹក
ចំពោះ NCD ដែលចារឹកជាប្រាក់ដុល្លារអាមេរិក។
- គ្រឹះស្ថានដែលទទួលជោគជ័យត្រៀមលក្ខណៈចុះកិច្ចសន្យាបន្ថែមលើកិច្ចសន្យា LPCO ។

- ក្នុងករណីមិនបានប្រគល់ NCD តាមកាលកំណត់ លទ្ធផលដេញថ្លៃទទួលបានដោយនឹងត្រូវចាត់ទុកជាមោឃៈ។
- នៅកាលវសានរបស់ប្រតិបត្តិការ LPCO ធនាគារជាតិនៃកម្ពុជានឹងផ្ទេរកម្មសិទ្ធិ NCD ជូនភាគីខ្ចីប្រាក់ បន្ទាប់ពីភាគីនេះបានទូទាត់ចប់សព្វគ្រប់នូវប្រាក់កម្ចី និងការប្រាក់ រួមទាំងកាតព្វកិច្ចផ្សេងៗទៀត ប្រសិនបើមាន។
- ការប្រាក់បង្គរនឹងត្រូវបានគណនាដោយផ្អែកលើទំហំប្រាក់ រយៈពេលឲ្យខ្ចី អត្រាការប្រាក់ និងលើមូលដ្ឋានចំនួនថ្ងៃជាក់ស្តែងក្នុងឆ្នាំនីមួយៗ។

សេចក្តីដូចបានជម្រាបជូនខាងលើ សូមគ្រឹះស្ថានធនាគារនិងមីក្រូហិរញ្ញវត្ថុ មេត្តាជ្រាបជាព័ត៌មាន និងសហការអនុវត្តឲ្យមានប្រសិទ្ធភាពខ្ពស់។



សូមទំនាក់ទំនងមកធនាគារជាតិនៃកម្ពុជា
 អគ្គនាយកដ្ឋានបច្ចេកទេស
 នាយកដ្ឋានប្រតិបត្តិការ
 លេខទូរស័ព្ទ៖ ០១២ ៩៦ ៩៦ ៤៤/០១១ ៦១ ៤៨ ៣៤
 សារអេឡិចត្រូនិក៖ sveatiny@nbc.org.kh / veatiny@gmail.com